
Akkaataa wuduâ€™aa

Description

Humraan akkana jechuun gabaase: Usmaan ibn Affaan (radiyallahu anhu) bishaan wuduâ€™aa akka isaaf fidan ajaje. Ergasii innis wuduâ€™achuu jalqabe. Harka isaa siâ€™a sadii sadii dhiqatee. Ergasii afaan isaa ni shafatee, funyaan isaa keessa bishaan seensisuun ni baase. Ergasii fuula isaa siâ€™a sadii dhiqe. Ergasii hanga ciqilee gahuutti harka isaa mirgaa siâ€™a sadii ni dhiqe. Akkuma kana harka isaa bitaas ni dhiqe. Ergasii mataa isaa ni haxaawe. Ergasii miila isaa mirgaa hanga kiyyoo gahuutti ni dhiqe. Ergasii akkuma kana miila isaa bitaas ni dhiqe. Ergasii akkana jedhe: Ergamaan Rabbii sallallahu aleyh wassallam wuduâ€™a akka kiyyaa kana kan wuduâ€™atu arge. Ergasii Ergamaan Rabbii sallallahu aleyh wassallam akkana jedhe: â€œNamni wuduâ€™a akka kiyyaa kana wuduâ€™atee ergasii olkaâ€™ee osoo nafsee isaatti homaa hin hasaasin rakaâ€™aa lama salaate, badii isaa irraa wanti darbe isaaf araaramama.â€• [Sahiih Muslim 226](#)

Hadiisa kanaa fi hadiisa biroo balâ€™innaan gara boodatti dhufu irraa akkaataa wuduâ€™aa haala kanaan tarreessun ni dandaâ€™ama:

1-Hadasa kaasuf wuduâ€™a gochuuf ni niyyata. Hadasa yommuu jedhu wanta wuduâ€™a balleessu kan akka fincaani, sagaraa, dhuufuu fi kkf.



2-Maqaa Rabbii ni dhaya. (Bismillah) jedha.

3-Harka isaa siâ€™™a sadii dhiqa. (Hanga hidhanna saâ€™™aatitti ganaa fi gubbaa harkaa ni dhiqa)





4-Bishaan ganaa harka isaa mirgaa keessatti qicuun yeroo tokko keessatti afaanii fi funyaan keessa galcha. Ergasii afaan isaa ni shafata (ni lulluqata), kan funyaan keessa seensisees harka bitaa isaatiin gadi baasa. (Afaan lulluqachuu fi funyaanin bishaan olharkisee gadi deebisuun siâ€™a sadii yoo taâ€™e jaallatamaadha.)



5-Fuula isaa guutuu siâ€™a sadii ni dhiqa.



Fuulli guutuun gurra tokkoo hanga gurra lammataa fi hanga areeda jalaa hammata. Kanaafu, akkuma filaan mataa filu, ganaatti bishaan fudhachuun areeda isaa qubbiinin addaan babaasa. Haala armaan gadi keessaa tokkoon gochuu dandaâ€™a:





6-Harka isaa mirgaa hanga ciqilee oliitti siâ€™TMa sadii ni dhiqa. Haaluma kanaan harka bitaas ni dhiqa.



7-Mataa isaa fuundura irraa jalqabuun gara duubatti ni haxaawa, ergasii gara fuunduraatti deebisa. Kana siâ€™a tokko qofa godha.



Mataa haxaawu fuundura irraa jalqabuu



Harka lamaanin gara duubatti haxaawu itti fufuu



Ergasii gara fuunduraatti deebisuu

8-Ergasii bishaan mataa haxaawu irraa wanta harka isaa keessatti hafeen gurra lamaan keessaa fi ala ni haxaawa.



9-Luka mirgaa ergasii luka bitaa kiyyoo dabalatee ni dhiqa. Qubbiin miilaa bishaan keessa seensisuun ni dhiqa.





Asi olitti tuqaalee ijoo sadii yaadachisuu barbaanna:

1ffaa-yommuu wuduâ€™TMatan tartiibaan wuduâ€™TMachuu. Kana jechuun harka irraa jalqabee hanga miila (luka) gahuutti tartiiba armaan oliitin wuduâ€™TMachuudha. Fakkeenyaaf, namni harka erga dhiqatee booda osoo fuula hin dhiqin miila yoo dhiqate tartiiba hin eegne. Namni harka dhiqate ergasii afaan fi funyaan lollaâ€™TMate ergasii fuula dhiqate ergasii harka lamaan hanga ciqileetti dhiqate ergasii mataa haxaawatee gurraa haxaawe dhumarratti luka dhiqate tartiiba eegge jira.

2ffaa-Yommuu wuduâ€™TMatu osoo yeroo dheeraaf addaan hin kutin wal duraa duubaan qaamolee wuduâ€™TMaa dhiquu qaba. Fakkeenyaaf, akkuma harka dhiqateen afaan fi funyaan lollaâ€™TMatee fuula dhiqachuu qaba. Osoo kan jalqabaa hin gogin kan lammataa itti aanse dhiquu qaba.

3ffaa-Bishaan gogaa akka hin dhaqqabne wanta dhoowwu kaasu. Kan akka lixii, qalamii fi kkf.

Maddoota:

Sahiih Fiqhu Sunnah-1/111, Abu Maalik,

[Keyfatil Wuduâ€™TMa](#)

Date Created

November 8, 2020

Author

admin